
Бервакытны – без тугач...

Кыйсса

Сукмаклар буталганда...

Без яшь чакта барысы да спорт белән шөгыльләнә иде: кем чаңгыда чаба, кем футбол-хоккей уйный, кем көрәшә, бокс түгәрәгенә йөри, кем гер күтәрә... Ә минем бабай: «Улым! Дөньяда адәм рәтле яшисең килсә, иң башта күп укырга кирәк, аннары яхшы итеп гармунда уйнарга өйрән! Шуннан соң инде көч ягын кайгыртырга да була», — дия торган иде. Нишләп белем һәм гармунны өстенрәк куядыр инде ул?! Минем бит көчле булып, Сабан туенда барысын да аркаларына саласым, авылдашларымның: «Ай-яй, малай, бу Хәнифтә көчгайрәт икән!» — дип, тел шартлатканнарын ишетәсем килә. Гармунда уйнарга өйрән дә яхшы укы, имеш! Бәлкем, барлык ир туганнары сыздырып гармун уыганга, аның мине дә шулар кебек итеп күрәсе килгәндер?

Бабам үзе дә тальянда сайрата алмады... Улы — минем яраткан Мәүлетдин абыемда да юк бу сәләт. Дөрөс, бер апабыз шыгыр-мыгыр китерә шунда. Бию көенә охшаган авазлар да чыккан кебек үзеннән. Кыскасы, безнең өйдә сыздырып уынап жибәрүче юк. Туй-бәйрәм булды исә, бабайның берәр ир туганы уйный табында.

Бабайның моңа бик тә эче поша. Бөтен өмете миндә хәзер.

— Улым! Шәп итеп гармунда уйнарга, җырларга өйрәнсәңме! Иң матур, иң уңган кызлар яратачак үзенә, — ди ул. — Менә мин уйнарга өйрәнә алмадым. Ходай Тәгалә җырлау дигәнне дә кызганган. Бәлкем, герман сугышыннан бармакларым исән кайтса, берәр нәрсә килеп тә чыгар иде... Юк шул, юк!

Минем бабайны жәлләүдән йөрәгем кысылып куя, шундук уң кулына күзем төшә. Ядрә эләккән бармаклары берсе өстенә берсе өелеп, укмашып каткан. Вакытын-

да тиешле ярдәм дә күрсәтә алмаганнардыр инде... Ул сүзен дәвам итә:

— Улым, тиздән мәктәпкә барасың, Алла боерса! Тырышып укысаң, гармунда уйнарга өйрәнсәң, мин сиңа баянның иң яхшысын алып бирермен, — ди.

Жырылауга килгәндә, ни бабайдан, ни Мәүлетдин абыйдан анысы да юк, малай! Ә без күрше малае Рөстәм белән «Бер кыз бала...»ны сибәбез генә. Бушка түгел, әлбәттә. Берәрсе кәнфит-мазар бирсә генә.

Ак сакаллы бабам, жырлый белмәсә дә, елга бер-ике тапкыр концерт куеп ала иде. Шикәр-кәнфиткә дә түгел, гел бушка булыр иде монысы. Аның урыс авылларында сугышта бергә йөргән дуслары күп иде. Үткәндә-барганда, алар безгә сугылып, хәл-әхвәл белешеп киткәли. Кайсы вакытта, йомышлары төшеп: «Кунаклар кайтты, Зайни», — дип, ит алырга да киләләр. Минем бабай дусларына сарык чалып бирә. Алыш-бирешен ничек ясаганнардыр, төгәл генә әйтә алмыйм. Шулай да безнең өстәлдән кыш буена тозлы кәбестә, кыяр, помидор өзелми иде.

Кайчакта бабай үзе дә фронтовик дуслары янына китеп, бер-ике көн югалып тора. Урыс «туганнар» да ярата иде үзен. «Зайни, друг», — дип кенә йөртәләр.

Бабай, гадәттә, Красна Глинка йә Тәмте авылларына бара. Кире кайтканда, дуслары аны бәрәңге бакчасы башына хәтле озата килә. Аннары, татарларның сүз әйтүеннән шикләнеп: «Ладно, Зайни брат, увидимся ещё, а то нам неудобно уж», — дип, атларын кире борып, тизрәк таю ягын карый.

Менә шунда башлана инде, малай, чын Сабан туе! Көй дисәң, көй түгел, жыр дисәң, сүз боткасы. «Алмагачлар» да бар монда, «Баламишкин» да юк түгел. Күрше авылга сугылу галәмәтедер инде, «Их, син, Мәрүчкә, син кайларда йөрисең» дә калмый, малай. Хәзер булсамы? Хәзер булса уйлап та бирмәс идем. И-и, ул чактагы оялуларым! Без күргәннәрне сезгә күрергә язмасын, туганкайлар. Мондый чакта картлачны тьям димә инде. Әйткәннең гел киресен эшли.

— Бабай, кеше күрә бит! Әйдә инде, тавышланмыйча гына кайтып ят келәткә! Күршеләрдән оят, — дип тә карыйм. Уйлап та бирми.

— Күрсеннәр! Ул кадәр кеше көлдерерлек мин нәрсә

эшлөгөн? Колхозларына кермэгөч, жыр жырларга да ярамыймы хэзер миңа? — дип тузына.

— Эйдә, бабай, кайтыйк инде! Көйлөвөн дә әйбәт көйлисез, өйгә кайткач жырларсың, — дип, кулыннан өстөрөм. Бабай исә: «Их, син, Мәрүчкә, күрше авылда калдың бит», — дип, тагын әллә ниләр өстәп, тамак төбө белән улавын белә. Картын жырлаудан тыя алмавымны, абзар артыннан, ни чарадан бичара булып, тәтәм күзәтеп тора, үзе бертуктаусыз: «Бөтөн авыл алдында оятка калдырдың инде, карт жүләр! Бетердең инде, бетердең, — дип такмаклай. Бүтән чара калмаганын аңлагач: — Хэзер Габдулла мулланы алып төшәм, оятсыз, жирбит», — ди. Иң гажәбе шул, малай: бабай шып итә дә туктап кала. Минем хэзер дә бу хәлгә исем китә. Авыл үз муллаларын әнә ничек олылаган, хөрмәт иткән! Милиция чакырма, дими бит. Алай дисә, бабай бөтөнләй туарылып китәр иде. Чөнки погонлы әфәнделәрнең миллионнарны юк иткән Сталин режимын гына саклаучы куркыныч затлар булып кешеләр аңына сеңеп калган чор бу. Хэзер дә әллә ни үзгәреш юк бугай! Түрәләрне халыктан саклау — төп вазифалары. Шуңа күрә абруйлары да юк! Бер уйласаң... бу мәнсез түрәләрне халык үзе тудырган бит...

Бабамны печән, дару үләннәре, каен себеркесе, әрем исләре аңкып торган келәттәге караватка кертәп яткарам. Берәздән ул эреп йокыга тала.

Монда бабай белән мин үзем дә йокларга яратам. Кышкы салкыннар житкәнче, биредә йокы симертәбез. Нава да яхшы, йокы да тирән... Суык та тими нишләптер. Астыбыздагы матрас белән мөндәргә дә үлән тутырылган.

* * *

Мин, дәү әтием янына утырган килеш, келәт эчен күзәтәм. Диварына нинди генә эш кораллары эленмәгән. Икмәк саклай торган ике зур лар да тора. Бер читтә — он өчен биек дүрт кисмәк. Кайсы терлеккә болгатып бирергә, кайсы үзебезгә коймак-кабартма пешерер өчен саклана. Түшәмгә рәт-рәт итеп мунча себеркеләре, дару үләннәре тезелгән. Иске-москы өй жиһазы, табак-савыт, самавырлар... Төрле зурлыктагы кәрзиннәргә каз ма-

мыгы, төзелеш мүкләре тутырылган. Иске агач шкаф эчендә — дистәләгән кыңгырау. Ат дугасына тагыла торган бәләкәеннән алып чиркәү манарасына элөп куярлык зурлары да бар. Мин кайчагында аларны шалтыратып та уйныйм. Төрлөсәненнән төрлө тавыш чыга. Каршы як стенага ыңгырчак, дуга, камытлар әленгән. Матур итеп бизәлгән ат йөгәнә дә шунда. Саный китсәң, ни генә юк биредә. Барысы да тәртип белән урнаштырылган. Ниндидер серлелек, сихрилек бар келәт эчендә. Менә-менә ниндидер мөгжиза булып кебек тоела миңа.

Кыскасы, кайбер музейлар да көнләшерлек тарих ята монда. Бабай бөтенесен кадерләп саклый белә шул! Бу яктан уңган да кеше инде ул. Нимычлар кебек — тәртип ярата.

Иртән мине тәтәм уята. Тирә-юньгә колак салып, торырга иренеп ятам. Ишегалдында бабамның мал-туарны су белән сыйлап, көтүгә озатканы ишетелә. Соңыннан ишегалдын яхшылап себереп алганы да колакка керә. Келәткә тишек-тошыклардан иртәнгә кояш нурлары сузылган. Аларда өерләре белән, ашыкмый гына, тузан бөртекләре йөзә. Мин күзәтеп, торырга иренеп ятуымны беләм. Их, рәхәт тә соң дөньяда яшәүләре! Әтәч кычкырганны, тавыклар жырлашканны тыңлап яту — үзе бер бәхет ул!

Әби яңадан керә:

— Улым, әйдә, тор инде! Бабаң белән чәйләп ал да аннан күрше Рөстәм белән казларны су буена алып төшәрсез, — ди.

Дәшми-тынмый гына иртәнгә чәйне эчәбез. Их, тәмле дә инде, малай, тәтәнең мич авызында пешергән коймаклар! Бабайны да танымассың бүген. Жырлау дигән нәрсә башына килеп тә карамый. Менә ул, тукланып, бисмилласын әйтеп, мич янына тәтә әзерләп куйган жылы сулы комган белән сөлгөсән ала да тышка чыгып китә.

Әби мине кыстый-кыстый сыйлавын белә. Бабайга ник бер кыек сүз әйтеп карасын. Әйтерсәң лә кичә тегесә күрше урыс авылыннан, һава ертып: «Их, Мөрүчкә», — дип, үкереп кайтмаган.

— Улым, дим, чәйнәп йот инде, кая ашыгасың шулкадәр? Тагын бер күкәй белән коймак ашасаң да өлгерерсез, — ди тәтә.

Өйдә тагын илаһи тынлык урнаша. Урам якта гына

арбалы ат узганы ишетелә. «Әйдә, на, тизрәк, ялкау хайван», — диюеннән Рөстәмнең әтисе Гарәфетдин абый икәннен танийм. Озакламый: «Нихәл, Зәйнәт абый», — дип, аскы якта яшәүче Рәшидә апа исәнләшеп китә. Күп тә үтми, әче итеп сызгырган тавыш килә. Рөстәм бу!

Ишегалдына атылып чыксам, каршыма бабай очрый. Кулымдагы коймакларны күреп:

— Утырып кына ашарга ярамый идеме? — дип сорый.

— Рөстәмгә ул, тәтә бирде!

Урамда тагын сызгыралар. Бабай гына тоткарлый.

— Улым, казларны йөртеп кайткач, әллә кая юкка чыкма әле. Әнә сарайдагы баз өстенә кечкенә арба белән кызыл балчык ташырсыз. Рөстәм дустаның белән кибеттән кәнфит алып сыйланырга акча бирермен үзегезгә, — ди.

— Ярар, бабай, — дим, келәтнең тышкы стенасына әленгән пумаланы алып.

Шуны да әйтеп үтим әле сезгә: бабай безгә, йә кино карарга, йә шоколад-кәнфит алырга акча биреп, баз өстенә кызыл балчык та ташыта, кыш көне кар да түктерә. Чүп үләнә йолку да, вак-төяк йомышларны үтәү дә безнең өстә. Үзе һәрбер эшнең мәгънәсен дә аңлата. Баз өстенә калын итеп кызыл балчык түшәсәң, күсе-тычкан йөри алмый икән. Түгәлдәге үләннәрне чүпләсәң, кыяр-кишер уңа, ди. Эшләргә дә өйрәтә безне бабай, хезмәтеңне буш-ка түкмәскә, аның өчен түләнергә тиешлеген дә аңлата.

Без ял иткән арада: «Үскәч, кем буласыз соң инде, оланнар?» — дип тә сораштыра.

— Йә көтүче, йә тракторчы инде, Зәйнәт бабай, — ди Рөстәм. Ә мин: «Милиционер булам», — дим. Бабай, безнең иңнәребездән кагып:

— Булырсыз, улым! Яхшы итеп белем алсагыз, өлкәннәрне тыңласагыз булырсыз, — ди.

Рәхәт, малай, авылда яшәве. Табигать — синең белән, син табигать белән көн саен күрешәсең.

* * *

Уку дигәннән... Без яшь чакта да беренче класска укырга мәктәпкә баралар иде. Тәтә белән бабайлар заманында гына мәдрәсәгә йөргәннәр ул. Урамда, бабай әйтмешли, трай тибеп йөри торгач, сиздерми генә сентябрь дә килеп җиткән икән! Кай арада диген, әй!